

مسلمان کا قادیانیوں سے مفت آذیات لینا کیسما؟ (Medicine)

ڈائریکٹریٰ افتاء اہل سنت
Darul Ifta Ahle Sunnat
(دھوپت اسلامی)

تاریخ: 13-09-2021

ریفرنس نمبر: Sar-7473

کیا فرماتے ہیں علمائے دین و مفتیان شرع متین اس مسئلے کے بارے میں کہ مسلمانوں کا قادیانیوں سے مفت آذیات لینے جانا اور ان کے پاس اٹھنا، بیٹھنا کیسا؟

بسم اللہ الرحمن الرحيم

الجواب بعون الملك الوهاب اللهم هداية الحق والصواب

قادیانی اپنے عقائدِ باطلہ، مثلاً ختم نبوت کا انکار، انبیائے کرام عَلَيْہمُ السَّلَامُ کی توبہن وغیرہ کے سبب مرتد ہیں یعنی دعویٰ اسلام کرنے کے باوجود بہت سی ضروریاتِ دین کے انکار کے سبب دائرة اسلام سے خارج ہیں اور مرتد، کفار کی سب سے بدترین قسم ہے، یہاں تک کہ ان کے احکام، کافر اصلی (ہندو، مشرک وغیرہ) سے بھی سخت ہیں اور مرتدین کے بارے میں شریعت کا حکم یہ ہے کہ ان کے ساتھ میل جول رکھنا؛ اٹھنا، بیٹھنا؛ کھانا، پینا؛ ان سے مدد لینا اور ان کی مدد کرنا؛ ان کو مسلمانوں کی طرح غسل و کفن دینا؛ ان کے جنازے کے ساتھ جانا وغیرہ سب حرام اور سخت گناہ کے کام ہیں، لہذا مسلمانوں کا قادیانیوں سے مفت آذیات لینا اور ان کے ساتھ میل جول رکھنا، اٹھنا، بیٹھنا سخت ناجائز و گناہ ہے۔

اور ان سے مفت ادویات لینا سخت منع ہے کہ قادیانیوں کی تبلیغ کا ایک بہت بڑا طریقہ اسی طرح کی مفت اشیاء یا خدمات دینا ہی ہے اور قادیانیوں کی ایک بہت بڑی تعداد ایسی ہے، جو پہلے مسلمان تھی اور اس طرح کی مفت اشیاء اور فوائد کی وجہ سے ان کے قریب جا کر قادیانی ہو گئی۔ مسلمانوں کے دین و ایمان کی حفاظت کے اعتبار سے ان سے

مفت اشیاء لینا، ان سے خریدنے سے بھی زیادہ خطرناک ہے اور خود خریدنا بھی منوع و ناجائز ہے۔

نبی پاک صلی اللہ علیہ وآلہ وسلم کے خاتم النبیین ہونے کے متعلق اللہ پاک ارشاد فرماتا ہے: ﴿مَا كَانَ

مُحَمَّدٌ أَبَا أَحَدٍ مِّنْ رَّجَالِكُمْ وَلِكُنْ رَسُولُ اللَّهِ وَخَاتَمُ النَّبِيِّنَ وَكَانَ اللَّهُ بِكُلِّ شَيْءٍ عَلِيمًا﴾ ترجمہ کنز العرفان: ”محمد

تمہارے مردوں میں کسی کے باپ نہیں ہیں، لیکن اللہ کے رسول ہیں اور سب نبیوں کے آخر میں تشریف لانے والے ہیں اور اللہ سب کچھ جاننے والا ہے۔“ (القرآن الکریم، پارہ 22، سورہ الاحزاب، آیت 40)

مذکورہ بالا آیت مبارکہ کے تحت ختم نبوت کے منکر کا حکم بیان کرتے ہوئے عظیم مفسر صدر الافاضل مفتی سید محمد نعیم الدین مراد آبادی رحمۃ اللہ تعالیٰ علیہ (سال وفات: 1367ھ / 1947ء) لکھتے ہیں: ”حضر کا آخر الانبیاء ہونا قطعی ہے، نص قرآنی بھی اس میں وارد ہے اور صحاح کی بکثرت احادیث توحید تو اثر تک پہنچتی ہیں۔ ان سب سے ثابت ہے کہ حضور سب سے پچھلے (آخری) نبی ہیں۔ آپ کے بعد کوئی نبی ہونے والا نہیں۔ جو حضور صلی اللہ علیہ وسلم کی نبوت کے بعد کسی اور کو نبوت ملنا ممکن جانے، وہ ختم نبوت کا منکر اور کافر، خارج از اسلام ہے۔“

(خزانہ العرفان فی تفسیر القرآن، صفحہ 783، مطبوعہ مکتبۃ المدینہ، کراچی)

قادیانیوں کے مرتد ہونے کے متعلق اعلیٰ حضرت امام اہل سنت الشاہ امام احمد رضا خاں رحمۃ اللہ تعالیٰ علیہ (سال وفات: 1340ھ / 1921ء) لکھتے ہیں: ”لَا إِلَهَ إِلَّا اللَّهُ مُحَمَّدٌ رَسُولُ اللَّهِ صَلَّى اللَّهُ تَعَالَى عَلَيْهِ وَسَلَّمَ“ کے بعد کسی کو نبوت ملنے کا جو قائل ہو، وہ تو مطلقاً کافر مرتد ہے، اگرچہ کسی ولی یا صحابی کے لیے مانے، لیکن قادیانی تو ایسا مرتد ہے جس کی نسبت تمام علمائے کرام حرمین شریفین نے بالاتفاق تحریر فرمایا ہے کہ ”مَنْ شَكَ فِيْ كُفُرِهِ فَقَدْ كَفَرَ“ یعنی جو اس کے کفر میں شک کرے، تو وہ بھی کافر ہو جائے گا۔“

(فتاویٰ رضویہ، جلد 21، صفحہ 279، 280، مطبوعہ رضا فاؤنڈیشن، لاہور)

کفار سے دور رہنے کے متعلق اللہ پاک ارشاد فرماتا ہے: ﴿وَلَا تَرْكُنُوا إِلَى الَّذِينَ ظَلَمُوا فَتَمَسَّكُمُ النَّارُ﴾ ترجمہ کنز العرفان: ”اور ظالموں کی طرف نہ جھکو، ورنہ تمہیں آگ چھوئے گی۔“

(القرآن الکریم، پارہ 12، سورہ هود، آیت 113)

مذکورہ بالا آیت کے تحت صدر الافاضل مفتی سید محمد نعیم الدین مراد آبادی رحمۃ اللہ تعالیٰ علیہ (سالِ وفات: 1367ھ / 1947ء) لکھتے ہیں: ”اس سے معلوم ہوا کہ خدا کے نافرمانوں کے ساتھ یعنی کافروں اور بے دینوں اور گمراہوں کے ساتھ میل جوں، رسم و راہ، مَوَدَّت و مُحْبَّت، ان کی ہاں میں ہاں مانا، ان کی خوشامد میں رہنا منوع ہے۔“ (خزانہ العرفان، صفحہ 437، مطبوعہ مکتبۃ المدینہ، کراچی)

کفار سے میل جوں اور ان کی صحبت میں بیٹھنے کی ممانعت کے متعلق اللہ پاک ارشاد فرماتا ہے: ﴿وَإِمَّا يُنْسِيَئَكَ الشَّيْطَنُ فَلَا تَقْعُدْ بَعْدَ الذِّكْرِ إِذْ مَعَ الْقَوْمِ الظَّلَمِينَ﴾ ترجمہ کنزُ العرفان: ”اور اگر شیطان تمہیں بھلا دے تو یاد آنے کے بعد ظالموں کے پاس نہ بیٹھ۔“ (القرآن الکریم، پارہ 7، سورۃ الانعام، آیت 68)

مذکورہ بالا آیت کے تحت علامہ ملا احمد جیون رحمۃ اللہ تعالیٰ علیہ (سالِ وفات: 1130ھ / 1718ء) لکھتے ہیں: ”وان القوم الظالمین یعم المبتدع والفاسق والکافر ، والقعود مع کلهم ممتنع“ ترجمہ: آیت میں موجود لفظ ﴿الْقَوْمِ الظَّلَمِينَ﴾ بد عتی، فاسق اور کافر سب کو شامل ہے اور ان تمام کے ساتھ بیٹھنا منع ہے۔ (تفسیراتِ احمدیہ، سورہ انعام، تحت الایہ 68، صفحہ 388، مطبوعہ کوئٹہ)

عام بدمذہب، مرتدین کے مقابلے میں ہاکا حکم رکھتے ہیں اور عام بدمذہبوں سے بچنے کی نہایت تاکید ہے، تو مرتد کا معاملہ تو اور شدید ہے۔ رسول اللہ صلی اللہ علیہ وآلہ وسلم نے بدمذہبوں کی صحبت سے دور رہنے کا حکم ارشاد فرمایا، چنانچہ حدیث پاک میں ہے: ”إِيَاكُمْ وَإِيَاهُمْ، لَا يَضْلُّونَكُمْ، وَلَا يَفْتَنُونَكُمْ“ ترجمہ: تم ان سے دور رہو اور وہ تم سے دور رہیں، کہیں وہ تمہیں گمراہ نہ کر دیں اور فتنے میں نہ ڈال دیں۔

(صحیح المسلم، باب النہی عن الروایة عن الضعفاء، جلد 1، صفحہ 33، مطبوعہ لاہور)

ایک موقع پر نبی پاک صلی اللہ علیہ وآلہ وسلم نے ارشاد فرمایا: ”فَلَا تجَالِسُوهُمْ وَلَا تشاَرِبُوْهُمْ وَلَا تؤَاكِلُوْهُمْ وَلَا تناَكِحُوْهُمْ“ ترجمہ: نہ تم ان کے پاس بیٹھو، نہ ان کے ساتھ کھاؤ، پیو، نہ ان کے ساتھ شادی بیاہ کرو۔

(کنزُالْعَمَال، جلد 6، کتاب الفضائل، باب ذکر الصحابة، صفحہ 246، مطبوعہ دارالکتب العلمیہ، بیروت)

اسی طرح سنن ابن ماجہ میں ہے: ”عن جابر بن عبد اللہ قال قال رسول اللہ صلی اللہ علیہ وسلم: إِن مَرْضُوا فَلَا تَعُودُهُمْ، وَإِن مَاتُوا فَلَا تُشَهِّدُهُمْ، وَإِن لَقِيْتُمُوهُمْ فَلَا تُسْلِمُوْا عَلَيْهِمْ“ ترجمہ: حضرت جابر بن عبد اللہ رضی اللہ عنہ بیان کرتے ہیں کہ رسول اللہ صلی اللہ علیہ وآلہ وسلم نے ارشاد فرمایا: اگر وہ یمار ہو جائیں، تو ان کی عیادت نہ کرو، اور اگر وہ مر جائیں، تو ان کے جنازوں میں نہ جاؤ اور اگر تم ان سے ملو، تو انہیں سلام نہ کرو۔ (سنن ابن ماجہ، کتاب السنۃ، باب فی القدر، صفحہ 105، مطبوعہ لاہور)

مرتدین کے تفصیلی احکام بیان کرتے ہوئے اعلیٰ حضرت امام اہل سنت الشاہ امام احمد رضا خان رحمۃ اللہ تعالیٰ علیہ (سال وفات: 1340ھ / 1921ء) لکھتے ہیں: ”مرتد سے مسلمانوں کو سلام، کلام حرام، میل جول حرام، نشت و برخاست حرام، یمار پڑے، تو اس کی عیادت کو جانا حرام۔“

(فتاویٰ رضویہ، جلد 14، صفحہ 298، مطبوعہ رضا فاؤنڈیشن، لاہور)

فتاویٰ مصطفویہ میں ہے: ”اس (قادیانی) سے سلام، کلام، ربط، ضبط اس کے ساتھ کھانا، پینا، راہ رسم رکھنا سب حرام ہے، قال اللہ تعالیٰ: ﴿وَإِمَّا يُنِسِّيْنَكَ الشَّيْطَنُ فَلَا تَقْعُدْ بَعْدَ الذِّكْرِ أَيْ مَعَ الْقَوْمِ الظَّلِيمِينَ﴾۔“

(فتاویٰ مصطفویہ، کتاب الصلاۃ، صفحہ 209، مطبوعہ شبیر برادرز، لاہور)

کفار کے ساتھ ہمدردی، موالات یعنی ان سے مدد لینے یا کرنے کی ممانعت کے متعلق اللہ پاک ارشاد فرماتا ہے : ﴿يَأَيُّهَا الَّذِينَ آمَنُوا لَا تَتَخَذُوا الْيَهُودَ وَالنَّصَارَى أُولَيَاءَ بَعْضُهُمْ أُولَيَاءُ بَعْضٍ﴾ ترجمہ: کنز العِرْفَان: ”اے ایمان والو! یہود و نصاریٰ کو دوست نہ بناؤ، وہ (صرف) آپس میں ایک دوسرے کے دوست ہیں۔“

(القرآن الکریم، پارہ 6، سورۃ المائدۃ، آیت 51)

مذکورہ بالا آیت کے تحت امام ابو البرکات عبد اللہ بن احمد نسفي رحمۃ اللہ تعالیٰ علیہ (سال وفات: 710ھ / 1310ء) لکھتے ہیں: ”أَيُّ لَا تَتَخَذُوهُمْ أُولَيَاءَ تَنْصُرُوهُمْ وَتَسْتَنْصُرُونَهُمْ وَتَؤَاخُونَهُمْ وَتَعَاشُرُونَهُمْ مَعَاشَرَ الْمُؤْمِنِينَ ثُمَّ عَلَلَ النَّهْيَ بِقَوْلِهِ ﴿بَعْضُهُمْ أُولَيَاءُ بَعْضٍ﴾ وَ كُلُّهُمْ أَعْدَاءُ الْمُؤْمِنِينَ وَ فِيهِ دَلِيلٌ عَلَى أَنَّ الْكُفَّارَ كُلُّهُمْ مُلْكَةٌ وَاحِدَةٌ“ ترجمہ: یعنی کفار کو دوست اور مددگار نہ بناؤ کہ تم ان کی مدد کرو یا ان سے مدد لو اور ان سے

بھائی چارہ اختیار کرو اور ان کے ساتھ مسلمانوں جیسا بر تاؤ کرو (کیونکہ یہ سب منع ہے)، پھر اس کی علت بیان فرمائی کہ (وہ) صرف آپس میں ایک دوسرے کے دوست ہیں) اور تمام کفار مسلمانوں کے دشمن ہیں اور اس میں دلیل ہے کہ کفر ایک ملت ہے۔

(تفسیر نسفی، جلد 1، صفحہ 453، مطبوعہ لاہور)
 صحیح مسلم، سنن ترمذی، سنن ابو داؤد، سنن ابن ماجہ، منند احمد بن حنبل اور دیگر کتب احادیث میں ہے، واللہ لفظ للاقول: ”عن عائشة قالت: قال رسول الله صلى الله عليه وسلم: لَنْ أَسْتَعِنَنَّ بِمُشْرِكٍ“ ترجمہ: حضرت عائشہ صدیقہ رضی اللہ عنہا بیان کرتی ہیں کہ رسول اللہ صلی اللہ علیہ وآلہ وسلم نے ارشاد فرمایا: میں ہرگز مشرک سے مدد نہیں لوں گا۔

(صحیح المسلم، کتاب الجہاد والسبیل، باب کراهة الاستعانت فی الغزو بکافر، جلد 2، صفحہ 127، مطبوعہ لاہور)
 امام الہنسن رحمۃ اللہ تعالیٰ علیہ لکھتے ہیں: ”موالات مطلقاً ہر کافر ہر مشرک سے حرام ہے... اور معاملت مجردہ سوائے مرتدین ہر کافر سے جائز ہے، جبکہ اس میں نہ کوئی اعانت کفر یا معصیت ہو، نہ اضرار اسلام و شریعت (ہو)۔“
 (فتاویٰ رضویہ، جلد 14، صفحہ 432، مطبوعہ رضا فاؤنڈیشن، لاہور)

وَاللَّهُ أَعْلَمُ بِعِزْوِ جَلْ وَرَسُولُهُ أَعْلَمُ صَلَّى اللَّهُ تَعَالَى عَلَيْهِ وَآلِهِ وَسَلَّمَ



كتب

مفتی محمد قاسم عطاری

صفر المظفر 1443ھ / 13 ستمبر 2021ء